

அறிவிப்புகள்:

2014 – 2015

இந்துசமய அறநிலையத்துறை

மாண்புமிகு பேரவைத் தலைவர் அவர்களே,

அறத்தின் நிழலில் நின்று
அரசாட்சி செய்யும் **அம்மாவே!**

மணிமேகலை கையில் இருந்த
அட்சயப்பாத்திரம்
இன்று மறுபிறவி எடுத்தது
அம்மா அவர்கள் கையில்

தெய்வீகத்தின் ஆற்றலை
திசையெல்லாம் திருப்பிய
மங்கையர் கரசி
எங்கள் மாதரசி
அம்மாவை மீண்டும் வணங்கி

அவர்களின் மேலான அனுமதியோடு “இந்துசமய

அறநிலையத் துறைக்குரிய”

புதிய அறிவிப்புகளை வாசிக்கிறேன்.

அறிவிப்பு எண் - 1

மாண்புமிகு தமிழ்நாடு முதலமைச்சர் இதயதெய்வம்
புரட்சித்தலைவி அம்மா அவர்கள் ஆணையின்படி, மதுரை,
அருள்மிகு மீனாட்சியம்மன் திருக்கோயில், சமயபுரம்,
அருள்மிகு மாரியம்மன் திருக்கோயில், பண்ணாரி,
அருள்மிகு பண்ணாரியம்மன் திருக்கோயில்,
திருவேற்காடு, அருள்மிகு கருமாரியம்மன் திருக்கோயில் ஆகிய
திருக்கோயில்களில் பக்தர்களின் நலனைக் கருத்தில் கொண்டு
ரூபாய் 1 கோடி மதிப்பீட்டில் நவீன இயந்திரம் மூலம் தரமான
குங்குமம் தயாரித்து வழங்கப்படும்.

அறிவிப்பு எண் - 2

கடலூர் மாவட்டம், வடலூர், அருள்மிகு அருட்பிரகாச வள்ளலார் தெய்வநிலையம், திருவேற்காடு, அருள்மிகு தேவி கருமாரியம்மன் திருக்கோயில், கோவை மாவட்டம், ஆணைமலை, அருள்மிகு மாசாணி அம்மன் திருக்கோயில் ஆகியன உள்ளிட்ட 9 திருக்கோயில்களில் மாண்புமிகு தமிழ்நாடு முதலமைச்சர் இதயதெய்வம் புரட்சித்தலைவி அம்மா அவர்கள் ஆணையின்படி, பக்தர்கள் நலனுக்காக ரூபாய் 3.59 கோடி மதிப்பீட்டில் மண்டபங்கள் அமைக்கப்படும்.

அறிவிப்பு எண் – 3

மாண்புமிகு தமிழ்நாடு முதலமைச்சர் இதயதெய்வம் புரட்சித்தலைவி அம்மா அவர்கள் ஆணையின்படி, திருத்தணி, அருள்மிகு சுப்பிரமணிய சுவாமி திருக்கோயிலுடன் இணைந்த திருப்பாச்சூர், அருள்மிகு வாசீஸ்வர சுவாமி திருக்கோயில், மதுரை, அருள்மிகு மீனாட்சி சுந்தரேஸ்வரர் திருக்கோயில், கும்பகோணம், அருள்மிகு நாகேஸ்வர சுவாமி திருக்கோயில் உள்ளிட்ட 5 திருக்கோயில்களுக்குச் சொந்தமான காலியிடங்களை ஆக்கிரமிப்பில் இருந்து பாதுகாக்கும் பொருட்டு ரூபாய் 1.41 கோடி மதிப்பீட்டில் மதிற்சுவர் கட்டப்படும்.

அறிவிப்பு எண் – 4

மாண்புமிகு தமிழ்நாடு முதலமைச்சர் இதயதெய்வம்
புரட்சித்தலைவி அம்மா அவர்கள் ஆணையின்படி, பழனி,
அருள்மிகு தண்டாயுதபாணி சுவாமி திருக்கோயிலுக்கு வருகை
தரும் பக்தர்கள் நலன் கருதி கூடுதல் மின் தேவையை ஈடு செய்ய
ஏதுவாக ரூபாய் 50 இலட்சம் மதிப்பீட்டில் 500 கிலோ வாட்திறன்
கொண்ட மின்மாற்றி அமைக்கப்படும்.

அறிவிப்பு எண் – 5

திருக்கோயில்களில் தற்போது ஓதுவார்கள் எண்ணிக்கை குறைந்து கொண்டே வருகிறது என்பதை அறிந்து, எதிர்காலத்தில் ஓதுவார்கள் எண்ணிக்கையை உயர்த்தும் எண்ணத்துடனும், ஓதுவார்களை ஊக்குவிக்கும் வகையிலும், இந்துசமய அறநிலையத்துறை சார்பில் நடத்தப்படும் பயிற்சிப் பள்ளியில் சேர்ந்து முறையாக தேர்ச்சி பெற்று சான்றிதழ் பெறும் மாணவர்களுக்கு மாண்புமிகு தமிழ்நாடு முதலமைச்சர் இதயதெய்வம் புரட்சித்தலைவி அம்மா அவர்கள் ஆணையின்படி, இத்துறைக் கட்டுப்பாட்டின் கீழ் உள்ள திருக்கோயில்களில் சம்பள விகித அடிப்படையில் பணி நியமனம் வழங்கப்படும்.

அறிவிப்பு எண் – 6

இந்து சமய திருக்கோயில்கள், மடங்கள் மற்றும் அறநிறுவனங்களின் தணிக்கையை விரைவாக மேற்கொள்ளவும், தணிக்கை அறிக்கையை உடனுக்குடன் வெளியிடவும் ஏதுவாக, மாண்புமிகு தமிழ்நாடு முதலமைச்சர் இதயதெய்வம் புரட்சித்தலைவி அம்மா அவர்கள் ஆணையின்படி பல்வேறு நிலைகளில் உள்ள தணிக்கை அலுவலர்களுக்கு ரூபாய் 1.25 கோடி மதிப்பிட்டில் 291 மடிக்கணினி வழங்கப்படும்.

அறிவிப்பு எண் - 7

காஞ்சிபுரம் மாவட்டம், திருப்போரூர், அருள்மிகு கந்தசாமி திருக்கோயிலுடன் இணைந்த ஸ்ரீமத் சிதம்பர ஸ்வாமிகள் திருமடம், தூத்துக்குடி மாவட்டம், விளாத்திகுளம், அருள்மிகு மீனாட்சி கந்தரேஸ்வரர் திருக்கோயில், திருப்பூர் மாவட்டம், அய்யம்பாளையம், அருள்மிகு வாழைத்தோட்டத்து அய்யன் திருக்கோயில் உள்ளிட்ட 9 திருக்கோயில்களில் மாண்புமிகு தமிழ்நாடு முதலமைச்சர் இதயதெய்வம் புரட்சித்தலைவி அம்மா அவர்கள் ஆணையின்படி, அத்திருக்கோயில்களின் பாதுகாப்பு கருதி ரூபாய் 1.15 கோடி மதிப்பீட்டில் புதிதாக சுற்றுச்சுவர் கட்டப்படும்.

அறிவிப்பு எண் – 8

இராமேஸ்வரம், அருள்மிகு இராமநாத சுவாமி
திருக்கோயிலுக்கு தமிழகத்திலிருந்து மட்டுமின்றி பிற
மாநிலங்களிலிருந்தும் பக்தர்கள் பெருமளவில் வருகை புரிகின்றனர்.

மாண்புமிகு தமிழ்நாடு முதலமைச்சர் இதயதெய்வம்
புரட்சித்தலைவி அம்மா அவர்கள் ஆணையின்படி,

பக்தர்கள் நலன் கருதி அடிப்படை வசதிகளை
மேம்படுத்திடவும், வாகனம் நிறுத்துமிடத்தை மேம்பாடு செய்திடவும்,
பேவர் பிளாக் (Paver Block) தரை தளமும், ரூ.1.01 கோடி
மதிப்பீட்டில் செய்து அளிக்கப்படும்.

அறிவிப்பு எண் – 9

பழனி, அருள்மிகு தண்டாயுதபாணி சுவாமி திருக்கோயிலுக்கு வருகை தரும் பக்தர்களின் வாகனங்கள் மேற்கு கிரிவீதி பகுதியில் நிறுத்தப்பட்டு வருகிறது.

மாண்புமிகு தமிழ்நாடு முதலமைச்சர் இதயதெய்வம் புரட்சித்தலைவி அம்மா அவர்கள் ஆணையின்படி, இந்த இடத்தை மேம்பாடு செய்ய ஏதுவாக பேவர் பிளாக் (Paver Block) தரைதளம் ரூபாய் 0.38 கோடி மதிப்பீட்டில் அமைக்கப்படும்.